

Bir əsərin tədrisinə yeni texnologiyalar baxımından baxış

Avropa Azərbaycan Məktəbinin

rəhbəri, əməkdar müəllim

Azərbaycan bədii ədəbiyyatında və fəlsəfi fikir tarixində özünə ədəbiyyəti təmin etmiş ulu söz sənətkarımız Hüseyn Cavidin yaradıcılığı elə ədəbi qaynaqlarımızdandır ki, hər dəfə onun müraciət edəndə sənətkar dühasının yeni-yeni möcüzələri qarşısında heyrətlənməli olur, özümüzü bu qüdrətli sənətkarın romantik eczakları aləmində hiss edirik. Mənzum dramaturgiyamızın dünya ədəbiyyatının şedevrləri sırasında vüqarla dayanmağa layiq əsərlərindən olan “İblis” faciəsi ədibin yuxarıdakı fikirlərimizi təsdiq edən əsərlərindən biridir. Əsərin qələmə alındığı 1918-ci ildən bəri bədii məziyyətləri, tədris və metodik əhəmiyyəti haqqında yazılanlar bir yerə toplansa, cildlərlə kitaba bərabər olar. Bununla belə, bu günün təhsil standartları baxımından “İblis” faciəsinin yeni üsullarla təhlili günün tələbidir və bu yazımızda əsərin təhlili ilə bağlı bəzi yeni vanasmalarımızı təqdim edirik.

“İblis” faciəsinin birinci dünya müharibəsi illərində yazılması, H.Cavidin burada bir filosof və humanist insan kimi düşüncələrinin açılması, ədələtsiz müharibələrə, müharibə qızıqırdıcılarına nifrət hissləri oymatması nəzərə alınaraq bu ideyalar ətrafında mövzunun tədrisinə ayrılmış bir neçə saat vaxt ərzində müəllim mümkün qədər yaradıcı olmalı, intensiv metodlardan istifadə etməlidir. Mövzunun tədrisi ərəfəsində çalışmaq lazımdır ki, şagirdlər əsəri müstəqil oxusunlar. Əsərin dilində çətin anlaşılan ərəb və fars sözləri, osmanlı-türk şivəsi tələb edir ki, şagirdlərin oxusuna müəllim rəhbərlik etsin, əsərdəki əsas fikri və müəllif qayəsini şagirdlərə çatdırmaqda yardımçı olsun. Problemin qoyuluşu, mövzunun dərki ətrafında sinif kollektivi səfərbər edilməli, maraq doğuran üsul və vasitələrdən istifadə olunmalıdır. Haqqında bəhs edəcəyimiz üsul və vasitələr, təqdim olunan fraqmentlər elektron tədris imkanları olan məktəblərdə istifadə üçün nəzərdə tutulsa da, ondan adi texniki təlim vasitələri şəraitində də faydalanmaq olar.

XI sinifdə H.Cavidin “İblis” faciəsinin təhlili üçün nəzərdə tutulmuş dərs saatları və ya dərsdənkənar məşğələlərdə tədris məqsədilə on-on iki fraqmentdən ibarət təqdimat hazırlamışıq. İlk qeydlər şagirdlərin tanışlığı və problemə cəlb olunması məqsədi daşıyır. Bu, motivasiya materialıdır. Biz hər bir elektron səhifəyə yerləşdirdiyimiz materialı ayrı-ayrı təqdimat şəklində əks etdirməyə çalışacağıq. İntensivlik məqsədilə sinif əvvəlcə müxtəlif qruplara bölünür (digər iş formaları da seçmək olar).

İ-ci təqdimat məzmunca əsərin təhlili üçün giriş məqsədi daşıyır. Həmin fraqmenti, təxmini-nən, aşağıdakı kimi verirəm: H.Cavid bütün ya-radıcılığı boyu bəşəri və milli səadət, sülh və əmin-amanlıq tərəfdarı olmuş, humanist və ro-mantik bir şair kimi müharibələri və onu törə-dənləri insanseverliyə, bəşəriyyətin tərəqqisinə, yüksək ideallara səsləmişdir. “İblis” ədəbin hə-min düşüncələrini əks etdirən və dünya ədəbiy-yatının şah əsərləri ilə bir sırada duran romantik faciədir. İntegrativ məqsədlə dramaturğun “Peyğəmbər” dramundan götürdüyümüz əfo-rizmlə fikrimizi güvvətləndiririk:

Ourtaran dahi odur ver üzünü.

mus problemin tädajainə vönəl

şir effekti yaratmaq üçün şagirdlərin diqqətini əsərdə ideya daşıyıcı olan Vafsin dilindən götürülmüş, xalqımızın bugünkü durumu ilə yaxından səsləşən 2-ci fraqmentə cəlb edirəm. Həmin fraqment 2-ci təqdimat sayılır və şagirdlərin fikri fəallığını gücləndirmək məqsədi daşıyan sualdan ibarətdir: H.Cavidin vətəndaş və milli qayəsini əks etdirən aşağıdakı sözlər “İblis” faciəsində hansı qəhrəmanın dilindəndir?

Yalnız mədəniyyət, mədəniyyət, mədəniyyət...

1 üçün bu suala cavab vermək o qədər də çə-

tin deyil. Müəllim problemin açılışına cəlb olunmuş şagirdlərə Vasifin və Arifin taleyi, müharibənin yaratdığı vəhşətlər və s. haqqında düşüncələrini deməyə, onu Azərbaycanın müasir durumu ilə – torpaqlarımızın xain və nankor ermənilər tərəfindən işğalı ilə əlaqələndirməyə şərait vardır. Müharibənin dəhşətlərini və ağrılarını daşıyan üç gəncin – Arifin, Vasifin və kiçik zabitin Vətən, onun tarixi və taleyi haqqındakı düşüncələri ilə şagirdlər H.Cavidin Osmanlı dövlətinin tarixi, birinci dünya müharibəsi, Türkiyə Respublikası və türk xalqı barədə düşüncələrinin yeni bir qatı ilə tanış olur, yuxarıdakı sözlərin isə Vasifə məxsus olduğunu xatırlayırlar. Müəllim həmin debatın yekunu kimi şagirdlərə Türkiyə-Azərbaycan tarixi əlaqələri ilə bağlı müstəqil tapşırıqlar da verə bilər.

Bunun ardınca şagird-müəllim qənaətlərini möhkəmləndirən 3-cü təqdimata keçilir. Bu, sadə bir quruluşdur və kompüterin Power Point

proqramının imkanları sayəsində müxtəlif şəkilədə nümayiş etdirilə bilər. Slaydın bir tərəfində qlobus üzərində “ürmhəbia” hərfələri ilə anaqram tərtib edir, ondan aşağıda - sağda isə əsərdəki obrazların - Arif, Vəlif, Rəna, Elxan, Yaralı zabıt, Ərəb zabıtı, İbn Yəminin adlarını alt-alta yazmaqla şagirdlərin diqqətini lövhəyə yönəldirəm. Qlobusun üzərindəki sözlə burada adları çəkilən obrazlar arasında əlaqəni müəyyənləşdirmək üçün səhifənin əvvəlində belə bir sual qoyuram: “Aşağıdakı anaqramda verilmiş söz “İblis” faciəsindəki obrazların hər birinin tələfində özünəməxsus izlər qoymuşdur. Həmin sözü tapın”. Yenidən şagirdlərin fəallığı artır, hər qrup özünəməxsus fikirlərlə əsərdə qoyulmuş ideyanı dərk etməyə çalışır. Sonda kompüterlə qlobusun üzərindəki hərfələrə bir-bir toxunuram, nəticədə lövhəciyin sağ tərəfində “mühəribə” sözü alınır (şəkil 1).

Sonrakı təhlil elementi - 4-cü təqdimat klaster (şaxələndirmə) şəklindədir. Səhifənin əvvəlində belə bir tapşırıq veririk: “Əsərdəki ideyanın açılmasında surətlərin rolunu şaxələndirib müəyyənləşdirin”. Klaster mərkəzdə “İblis” sözü yazılmış səkkiz şaxədə ibarətdir. Onun qütbləri aşağıdakı kimidir: 1.Arif-İblis-Mələk; 2.Rəna-İblis-Xavər; 3.Papas, xaxam, şeyx-İblis-İbn Yəmin; 4.Elxan-İblis-Mələk. Obrazlar arasında bağlılığı müəyyənləşdirmək şagirdlərdən tələb olunur. Ola bilsin ki, şagirdlər bu cür qütbləşməyə əks arqumentlər irəli sürsünlər. Müəllimin rəhbərliyi altında polemikaya belə meydan açılması əsərin təhlili üçün rəngarəng fikirlərin üzə çıxarılması deməkdir. Bu isə dövrümüzdə şəxsiyyətyönümlü təhsilin tələblərindən biridir. Elektron imkanları olmayan məktəblərdə həmin sxemləri sadə əyaniliklə də nümayiş etdirmək olar.

Bu sxem şagirdlərin İblis obrazı, iblislik və insan təbiətinin xeyirlə şərin daim mübarizə meydanı olması, müharibələr, onları doğuran səbəblər, varlanmaq ehtirasları və s. haqqında mühakimələrinə geniş imkan yaradır. Şagirdlər müəllimin köməyi olmadan, lakin onun rəhbərliyi altında şəxələr üzrə müəllif qayəsinin dərk olunmasında və onun açılışında fəal iştirak edirlər. Müəllim kompüterin Power Point programının imkanlarından istifadə etməklə şəxələr üzrə obrazları fərqləndirərək müxtəlif rəng çalarlarından istifadə edə bilər. Məsələn, İblisi qara, Arifi qırmızı, Elxan və Vasifi yaşıl, Rəna, Xavər və Mələyi palıd, din xadimləri və İbn Yəmin olan dairələri isə sarı rəngdə verməklə şagirdləri obrazların rəng simvolikası ilə qruplaşdırılması üzərində də düşündürür. Bundan əlavə, digər elektron səhifədə klaster üzrə şagirdlərin işini asanlaşdırmaq üçün növbəti -5-ci təqdimatı da nümayiş etdirə bilər. Həmin tapşırığı aşağıdakı kimi vermək mümkündür:

Klaster (şəxələndirmə) üsulu əsasında ob-
razların aşağıdakı kimi əlaqələndirilməsi səbəb-
lərini izah edin:

İblis - Arif- Mələk - müharibə, onun dəhşət-
lərinə münasibət:

Arif - İblis - Xavər - ailədaxili münasibətlər,
məhəbbətə ikili yanasma:

Rəna - Arif - Vasif - İblis - insanı filosofdan qatılə cəvərə mähduđu:

Rəna - Xavər - Mələk - humanizm, zəriflik-dən doğan həssaslıq:

Vasif - Elxan - Vətən, onun taleyi ilə bağlılıq;
İbn Yəmin - papas, xaxam - İblis - klasterin

və əsərin qara və tutqun rəngləri və s.

6-cı təqdimat oyun-dərs modelinə uyğun olaraq düşünülmüşdür. “Kim kimdir?” əyləncəli teleoyununa bənzəyən həmin səhifəni bütövlükdə aşağıdakı kimi tərtib etməyi məqsəduyğun hesab edirik:

1. Müharibələr


2. Filosof – qatil.
3. Qardaşlar.
4. Mühəribə, qisas, gənimət.
5. Missionerlər. Təxribatçılıq. Düşmənlərimizin kömfürsətliyi.
6. Məhəbbət. Qadınlar.
7. Üç zabıt. Tale oxşarlıqları və fərqlər.
8. Nəfs. İnsan iblisləşir.

Burada səkkiz məqama diqqət cəlb olunmuşdur, lakin bu, nisbidir və çoxaldıla bilər. Başlıcası, hər bənd şagirdləri dərinlən düşünməyə, öz fikirlərini əsərdən gətirdikləri faktlarla əsaslandırmağa sövq edir.


7-ci elektron səhifə də oyun – dərs modelinə uyğundur. İblis obrazı əsərin müxtəlif yerlərində üzə çıxan mənfur təbiətini faciənin 4-cü pərdəsində açıq etiraf edir. İnteraktiv üsullar içərisində artıq özünü doğrultmuş “Spiral”ın hər dolayında İblisin etiraf etdiyi sifətlərini şagirdlərin iştirakı ilə yazmağa çalışırıq. Bu zaman şagirdlər İblisin görüntülərini söylədikcə spiralın dolaylarına qeyd edirlər. Təxminən, doqquzdolaqlı bir spiral alınır və onun hər dolayında İblisin müvafiq görüntüsü – Abid, Rahib, Mürşid, Sultan, Cavan, Çoban, Papa, Qazi, Qoca, solda içə böyük hərflərlə İblis sözü yazılır.



Səkil 1.



Şəkil 2.



Şəkil 3.

Beləliklə, şagirdlər İblisin gəlişlərinin müvafiq yeri üzərində düşünməli olurlar. Bu da məzmunun yadda saxlanılmasına kömək edir (şəkil 2).

Məlumdur ki, ədəbiyyatın əsas tədris məqsədlərindən biri hərtərəfli inkişaf etmiş insanın tərbiyə olunmasıdır. Müasir dövrdə şəxsiyyət-yönlümlü təhsil siyasəti bu amili bir qədər də önə çəkir. Biz “İblis” faciəsinin tədrisində məhz həmin tələbləri rəhbər tutaraq, 8-ci elektron səhi-fəni əsərdə işlənmiş aforizmlər üzərində qurmuşuq. Şagirdlər səhifə ilə tanışlıqdan sonra kə-lamların işləndiyi yer və hansı obrazların dilin-dən olması barədə tapşırıqlar alırlar. Nəticədə fəal təlim meydanı daha da genişlənir. Məsələn:

- * “*Satmaz, satamaz milləti şəxsiyyətdə aqıl*”.
- * “*İdrakı sünik başçıların qəşləti ancaq
Etmış, edəcək milləti hər əldə oyuncaq*” və s.

Məktəb təcrübəsi göstərir ki, düzgün tərtib olunmuş krossvordlar ədəblərin həyat və yaradıcılıqlarının öyrənilməsində xüsusi əhəmiyyətə malikdir. H.Cavidin yaradıcılığı üzərində qurulmuş krossvord ədibin irsini dərinlən öyrənməyə can atan şagirdləri çalışdırmaq məqsədi ilə tərtib etmişik. Yeri gəlmişkən, biz bu səhifəni şagirdlərə təqdim edərkən onların müstəqil işi üçün nəzərdə tutduğumuzu bildiririk. Bununla belə, şagirdlər tərəfindən tamamlanıb başa çatdırılmaqda çətinlik törədən xanaların doldurulmasında, daha dəqiq desək, krossvordun tamamı yazılışında onlara müəyyən qədər kömək də edirik (şəkil 3).

Təqdimatımızın 10-12-ci səhifələri "İblis" faciəsi üzrə qazanılmış biliklərin test tapşırıqları əsasında yoxlanılması məqsədilə tərtib olunmuşdur. Burada standart test nümunələri ilə yanaşı, ilk dəfə şagirdlərə təqdim olunmuş testlər də olmalıdır.

“İblis” faciəsinin təhlili üzrə işlərimizin sonu H.Cavid haqqında düşüncələrimizi əks etdirən aşağıdakı səhifədən ibarətdir. Buradakı fikirlərin əsasında ölməz dramaturqun irsinə sonsuz məhəbbətimiz və bu irsin təbliğinə həsr olunmuş 30 ildən artıq müəllim ömrümüz durur. H.Cavidə birinci ömrü Tanrı bəxş etmişdi. Ölməz sənətkar öz yaradıcılıq dühası ilə özünün ikinci ömrünü xalqımızın yaddaşına əbədi həkk etdi. Cavidin üçüncü ömür bəxşini isə ona xalqımızın ümummilli lideri Heydər Əliyev vermişdir. Xalqımızın bu böyük oğlunun sayəsində ədibin məzarı uzaq Sibirdən Azərbaycana gətirilmiş, böyük ehtiramla Naxçıvanda dəfn olunmuşdur... (H.Şahbəndəyev).

Həmin səhifənin görüntüsü fonunda ümum-milli lider Heydər Əliyevin səsi yazılmış çarx gəlir: “H.Cavidin cənazəsinin uzaq Sibirdən Azərbaycana gətirilməsi asan bir iş deyildi. Bu, böyük iradə, böyük cəsarət tələb edirdi. Ancaq xalqımıza, millətimizə, tariximizə, mədəniyyətimizə, ədəbiyyatımıza, mənəviyyatımıza sədaqət belə bir cəsarət göstərməyə mənə imkan verdi. Və mən bunu etdim. Hüseyn Cavidin cənazəsinin Naxçıvanda torpağa verilməsi Azərbaycanın bu qədim, ayrılmaz hissəsi olan, müqəddəs bir guşəsi olan Naxçıvana hörmət və ehtiramın ifadəsi idi”.

Ümummilli liderimizin çıxışındakı özəmətin sinifdə yaratdığı mənəvi-psixoloji ovqatı sözlə təsvir etməkdə özümüzü aciz bilirik... Həmin epizoddan sonra şagirdlərimizdə xalqımızın bu qüdrətli sənətkarının bədii irsinə yenidən müraciət etməyə ciddi ehtiyac duyulduğu aşkar hiss olunur.